



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 17.04.2024

TIME : 07.25 AM

പ്രധാന വാർത്തകൾ

1. രാജ്യത്ത് ഒന്നാംഘട്ട ലോക്സഭാ തിരഞ്ഞെടുപ്പിനുള്ള പരസ്യപ്രചാരണം ഇന്ന് അവസാനിക്കും. തമിഴ്നാട്ടിലും ലക്ഷദ്വീപിലും അടക്കം 102 മണ്ഡലങ്ങളിൽ മറുന്നാൾ വോട്ടെടുപ്പ്.

**The campaigning for the first phase of the Lok Sabha elections in the country will end today. Polling will be held the next day in 102 constituencies including Tamil Nadu and Lakshadweep.**

2. കേരളത്തിൽ പ്രചാരണം ഉച്ചസ്ഥായിയിൽ. കേന്ദ്രമന്ത്രി രാജ്നാഥ് സിംഗ് ഇന്ന് ബിജെപിക്കായി പ്രചാരണത്തിനെത്തും. കോഴിക്കോടും, വയനാട്ടിലും റോഡ്ഷോ നടത്തി രാഹുൽ ഗാന്ധി. എൽഡിഎഫ് പ്രചാരണം നയിച്ച് സീതാറാം യെച്ചൂരി.

**Campaign is at its peak in Kerala. Union Minister Rajnath Singh will campaign for BJP today. Rahul Gandhi held a roadshow in Kozhikode and Wayanad. Sitaram Yechury led the LDF campaign.**

3. ചത്തീസ്ഗഢിൽ 29 മാവോയിസ്റ്റുകളെ സുരക്ഷാസേന ഏറ്റുമുട്ടലിൽ വധിച്ചു.

**Atleast 29 Maoists killed in an encounter with security forces in Kanker district of Chhattisgarh.**

---

4. ഇന്ത്യയുടെ മൊത്തം ആഭ്യന്തര ഉൽപ്പാദന വളർച്ചാ പ്രവചനം 6.8 ശതമാനമായി ഉയർത്തി അന്താരാഷ്ട്ര നാണയ നിധി.

**IMF raises India's GDP growth projection to 6.8 percent for current financial year.**

5. ഇന്ന് രാമനവമി. ആശംസകൾ നേർന്ന് രാഷ്ട്രപതിയും, ഉപരാഷ്ട്രപതിയും.

**Today is Ram Navami. Special celebration in Ayodhya temple on the first Shri Ram Janmotsav.President and Vice President have extended greetings to all fellow citizens on the eve of Ram Navami.**

6. ഐ.പി.എൽ ക്രിക്കറ്റിൽ കൊൽക്കത്തയ്ക്കെതിരെ രാജസ്ഥാൻ റോയൽസിന് ജയം. പാർസി ഒളിമ്പിക്സിന് ഇനി 100 ദിവസം. ദീപശിഖാ പ്രയാണം തുടങ്ങി.

**Rajasthan Royals win against Kolkata in IPL cricket; 100 days left for Paris Olympics.**

**&&&&&&&&&&&&&&&&&&**

### FIRST PHASE OF LOK SABHA POLLS (intro)

രാജ്യത്ത് ഒന്നാംഘട്ട ലോക്സഭാ തിരഞ്ഞെടുപ്പിനുള്ള പരസ്യപ്രചാരണം ഇന്ന് അവസാനിക്കും. 17 സംസ്ഥാനങ്ങളിലെയും, ലക്ഷദ്വീപ് ഉൾപ്പെടെ 4 കേന്ദ്രഭരണ പ്രദേശങ്ങളിലെയും 102 മണ്ഡലങ്ങളിൽ മറ്റെന്നാൾ ആണ് വോട്ടെടുപ്പ്.

വിശദാംശങ്ങളിലേയ്ക്ക്.....

(വോയിസ്)

**&&&&&&&&&&&&&&&&&&**

### FIRST PHASE OF LOK SABHA POLLS (voice)

---

തമിഴ്നാട്ടിലെ 39 മണ്ഡലങ്ങളിലും, രാജസ്ഥാനിൽ 12 ഇടത്തും, ഉത്തർ പ്രദേശിലെ എട്ടും, മധ്യപ്രദേശിലെ ആറും സീറ്റുകളിലും ആദ്യഘട്ടത്തിൽ വോട്ടെടുപ്പ് നടക്കും. മഹാരാഷ്ട്രയിലെയും, ഉത്തരാഖണ്ഡിലെയും, അസമിലെയും അഞ്ച് സീറ്റുകളിലും 19 നാണ് വോട്ടെടുപ്പ്. ഒന്നാംഘട്ട വോട്ടെടുപ്പ് നടക്കുന്ന മണ്ഡലങ്ങളിൽ സ്ഥാനാർത്ഥികളും താരപ്രചാരകരും അവസാനവട്ട പ്രചാരണത്തിനായി ഇന്നിറങ്ങും. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്നലെ ബിഹാറിലും പശ്ചിമബംഗാളിലും അസമിലും എൻഡിഎ പ്രചാരണ യോഗങ്ങളിൽ പങ്കെടുത്തു. പശ്ചിമ ബംഗാളിലെ റായ്ഗഞ്ചിൽ തിരഞ്ഞെടുപ്പ് റാലിയിൽ സംസാരിച്ച് ശ്രീ മോദി പ്രതിപക്ഷ മുന്നണിക്കെതിരെ ശക്തമായ കടന്നാക്രമണം നടത്തി. ബംഗാളിൽ അഴിമതിയുടെ സംസ്കാരം വളർന്നുവെന്നും പ്രധാനമന്ത്രി കുറ്റപ്പെടുത്തി. ഇന്ന് ശ്രീ മോദി അസമിലെ നൽബാരിയിലും ത്രിപുര തലസ്ഥാനമായ അഗർത്തലയിലും റാലികളെ അഭിസംബോധന ചെയ്യും. ബിജെപി ദേശീയ അധ്യക്ഷൻ ജെ പി നന്ദ മുതിർന്ന ബിജെപി നേതാവും ആഭ്യന്തരമന്ത്രിയുമായ അമിത്ഷാ തുടങ്ങിയവരും പ്രചാരണരംഗത്ത് സജീവമാണ്. കോൺഗ്രസ് നേതാവ് പ്രിയങ്ക ഗാന്ധി അസമിലെ ജോർഹട്ട് ജില്ലയിലും ത്രിപുരയിലെ അഗർത്തലയിലും ഇന്നലെ റോഡ് ഷോ നടത്തി.

ന്യൂസ് ഡെസ്ക് ആകാശവാണി.....



## NORTHEAST

വടക്കു-കിഴക്കൻ സംസ്ഥാനങ്ങളിൽ തെരഞ്ഞെടുപ്പ് പ്രചാരണം അവസാനഘട്ടത്തിലെത്തി. കോൺഗ്രസ് ജനറൽ സെക്രട്ടറി പ്രിയങ്ക ഗാന്ധി ഇന്നലെ ത്രിപുരയിലെ അഗർത്തലയിൽ റോഡ് ഷോ നടത്തി. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി ഇന്ന് അഗർത്തലയിൽ തിരഞ്ഞെടുപ്പ് റാലിയിൽ പങ്കെടുക്കും.

മണിപ്പൂരിൽ, വിദൂര പ്രദേശങ്ങളിലുള്ള ബുത്തുകളിലേക്ക് പോളിംഗ് ഉദ്യോഗസ്ഥർ യാത്ര ആരംഭിച്ചു. ആദ്യഘട്ടത്തിൽ ആയിരത്തി

---

നാനൂറ്റി നാല് പോളിങ് സ്റ്റേഷനുകളിലാണ് വോട്ടെടുപ്പ്. അരുണാചൽ പ്രദേശിൽ 228 പോളിങ് സ്റ്റേഷനുകളിലേക്ക് പോളിങ് ഉദ്യോഗസ്ഥർ കാൽനടയായി യാത്രതിരിച്ചു.

\*\*\*\*\*

**ASSAM**

അസമിൽ പ്രധാനമന്ത്രി നരേന്ദ്ര മോദി ഗുവാഹത്തിയിൽ റോഡ് ഷോയിൽ പങ്കെടുത്തു. കോൺഗ്രസ് നേതാവ് പ്രിയങ്ക ഗാന്ധിയും റോഡ് ഷോ നടത്തി. ആദ്യഘട്ടത്തിൽ വോട്ടെടുപ്പ് നടക്കുന്ന നാഗാലാൻഡിലെ ഏക ലോക്സഭാ സീറ്റിലേക്ക് മൂന്ന് സ്ഥാനാർത്ഥികൾ മത്സരിക്കുന്നു.

\*\*\*\*\*

**FIRST PHASE -RAJASTHAN**

രാജസ്ഥാനിലെ 12 ലോക്സഭാ സീറ്റുകളിലേക്കുള്ള ആദ്യഘട്ട ലോക്സഭാ തിരഞ്ഞെടുപ്പിന്റെ പ്രചാരണം ഇന്ന് വൈകിട്ട് അവസാനിക്കും. ബിജെപി, കോൺഗ്രസ്, രാഷ്ട്രീയ ലോക്താന്ത്രിക് പാർട്ടി, സിപിഐ എം തുടങ്ങിയ പാർട്ടികളുടെ നേതാക്കൾ ഇന്നലെ വിവിധ സ്ഥലങ്ങളിൽ പ്രചാരണംനടത്തി. ബിജെപി നേതാവും മുഖ്യമന്ത്രിയുമായ ഭജൻ ലാൽ ശർമ്മ നാഗൗർ ലോക്സഭാ സീറ്റിലെ കുച്മാനിൽ റോഡ് ഷോ നടത്തി. ഉപമുഖ്യമന്ത്രി ദിയാ കുമാരി പർബത്സറിൽ പൊതുയോഗത്തെ അഭിസംബോധന ചെയ്തു. മുൻ മുഖ്യമന്ത്രി അശോക് ഗെലോട്ട് ഇന്ന് അജ്മീറിലെ ആസാദ് പാർക്കിൽ കോൺഗ്രസ് സ്ഥാനാർത്ഥിയെ പിന്തുണച്ച് പൊതുയോഗത്തെ അഭിസംബോധന ചെയ്തു. സംസ്ഥാന കോൺഗ്രസ് അധ്യക്ഷൻ ഗോവിന്ദ് സിംഗ് ദോട്ടസാരയുടെ നേതൃത്വത്തിൽ സിക്കറിൽ പ്രതിപക്ഷ മുന്നണി സ്ഥാനാർത്ഥിക്ക് പിന്തുണ പ്രഖ്യാപിച്ച് റോഡ് ഷോ നടത്തി.

\*\*\*\*\*

**CONGRESS LIST**

---

ലോക്സഭാ തിരഞ്ഞെടുപ്പുമായി ബന്ധപ്പെട്ട് ജാർഖണ്ഡിൽ 3 സ്ഥാനാർത്ഥികളുടെ പട്ടിക കൂടി പുറത്തിറക്കി കോൺഗ്രസ്. ത്യാർഖണ്ഡിലെ ഗോഡാ മണ്ഡലത്തിൽ ദീപിക പാണ്ഡെ സിങ്ങും ഛത്തീസ്ഗഢിൽ കൃഷ്ണ നന്ദ് ത്രിപാഠിയും മത്സരിക്കും. ധൻബാദിൽ നിന്ന് അനുപമ സിംഗ് ജനവിധി തേടും.

**#####**

## **U P -FILING NOMINATION**

ഉത്തർപ്രദേശിൽമൂന്നാംഘട്ട തിരഞ്ഞെടുപ്പിനായുള്ള നാമനിർദ്ദേശ പത്രിക സമർപ്പണം തുടരുന്നു. സമാജ്വാദി പാർട്ടി സ്ഥാനാർത്ഥിയും സിറ്റിംഗ് എംപിയുമായ ഡിംപിൾ യാദവ് മെയിൻപൂരി മണ്ഡലത്തിൽ നിന്ന് പത്രിക സമർപ്പിച്ചു. മണ്ഡലത്തിലെ ബിജെപി സ്ഥാനാർത്ഥി ജയ്വീർ സിംഗും കഴിഞ്ഞ ദിവസം പത്രിക സമർപ്പിച്ചു.

**#####**

## **ELECTION -STATE NATIONAL LEADERS**

ലോക്സഭാ തിരഞ്ഞെടുപ്പിനുള്ള പ്രചാരണം കേരളത്തിൽ ഉച്ചസ്ഥായിയിൽ. ദേശീയ നേതാക്കളും താരപ്രചാരകരും സംസ്ഥാനത്ത് പ്രചാരണം തുടരുകയാണ്. കേന്ദ്രമന്ത്രിയും മുതിർന്ന ബിജെപി നേതാവുമായ രാജ്നാഥ് സിംഗ് ഇന്ന് വിവിധ മണ്ഡലങ്ങളിൽ പ്രചാരണത്തിന് എത്തും. തലശ്ശേരിയിലും മട്ടന്നൂരിലും നടക്കുന്ന എൻ ഡി എ തിരഞ്ഞെടുപ്പ് സംഗമത്തിൽ അദ്ദേഹം പ്രസംഗിക്കും. ഉച്ചയ്ക്ക് ഹെലികോപ്റ്ററിൽ കണ്ണൂർ വിമാനത്താവളത്തിലെത്തുന്ന രാജ്നാഥ് സിംഗ് റോഡു മാർഗം തലശ്ശേരിയിലേക്ക് പോകും. തുടർന്ന് വൈകിട്ട് കൊച്ചിയിലേക്ക് പോകും.

കോൺഗ്രസ് നേതാവും വയനാട് സ്ഥാനാർത്ഥിയുമായ രാഹുൽ ഗാന്ധി ഇന്നലെ കോഴിക്കോടും, വയനാട്ടിലും റോഡ് ഷോയിൽ

---

പങ്കെടുത്തു. മല്ലികാർജ്ജുൻ ഖാർഗെ, പ്രിയങ്കാ ഗാന്ധി, രേവന്ത് റെഡ്ഡി, തുടങ്ങിയ നേതാക്കളും യുഡിഎഫ് പ്രചാരണത്തിനായി കേരളത്തിലെത്തും. മുതിർന്ന കോൺഗ്രസ് നേതാവും കർണാടക ഉപമുഖ്യമന്ത്രിയുമായ ഡി.കെ ശിവകുമാർ തിരുവനന്തപുരത്തും, മട്ടന്നൂരിലും കോഴിക്കോടും യുഡിഎഫ് പ്രചാരണയോഗത്തിൽ പങ്കെടുത്തു.

എൽഡിഎഫ് പ്രചാരണത്തിനായി സിപിഐ എം ജനറൽ സെക്രട്ടറി സീതാറാം യെച്ചൂരിയും സിപിഐ ജനറൽ സെക്രട്ടറി ഡി രാജയും കേരളത്തിലുണ്ട്. പ്രകാശ് കാരാട്ടും ബൃന്ദ കാരാട്ടും ഉൾപ്പെടെയുള്ള സിപിഐ എമ്മിന്റെ മുതിർന്ന നേതാക്കളും റാലികളെ അഭിസംബോധന ചെയ്യുന്നു.

\*\*\*\*\*

## ELECTION COMMISSION- COMPLAINTS

മാതൃകാ പെരുമാറ്റച്ചട്ടം നിലവിൽ വന്നതിന് ശേഷം ഇരുനൂറോളം പരാതികൾ വിവിധ രാഷ്ട്രീയ പാർട്ടികളും സ്ഥാനാർത്ഥികളും നൽകിയിട്ടുണ്ടെന്ന് തിരഞ്ഞെടുപ്പ് കമ്മീഷൻ അറിയിച്ചു. ആകെ ലഭിച്ച പരാതികളിൽ 169 കേസുകളിൽ നടപടി സ്വീകരിച്ചിട്ടുണ്ട്.

ബിജെപി നേതാവ് ഹേമമാലിനിക്കെതിരായ പരാമർശത്തിന്റെ പേരിൽ കോൺഗ്രസ് നേതാവ് രൺദീപ് സിങ് സൂർജേവാലയെ തെരഞ്ഞെടുപ്പ് കമ്മീഷൻ 48 മണിക്കൂർ പ്രചാരണത്തിൽ നിന്ന് വിലക്കി.

\*\*\*\*\*

## ELECTRONIC VOTING MECHINE

ലോക്സഭാ തെരഞ്ഞെടുപ്പിൽ സംസ്ഥാനത്ത് ഉപയോഗിക്കുന്നത് 30,238 ഇലക്ട്രോണിക് വോട്ടിങ് യന്ത്രം. 20 മണ്ഡലത്തിലെ 25,231 ബൂത്തിലായി 30,238 വീതം ബാലറ്റ്, കൺട്രോൾ യൂണിറ്റും 32,698 വിവി-പാറ്റ് യന്ത്രങ്ങളുമാണ് ഉപയോഗിക്കുക.

\*\*\*\*\*

---

## RAMANAVAMI

ഇന്ന് രാമനവമി. അയോധ്യയിൽ രാമക്ഷേത്രം യാഥാർഥ്യമായശേഷമുള്ള ആദ്യ ശ്രീരാമ ജന്മോത്സവത്തിന് ക്ഷേത്രത്തിൽ പ്രത്യേക ആഘോഷമുണ്ട്. രാമനവമിയോട് അനുബന്ധിച്ച് അയോധ്യയിൽ തിരക്കേറി. ഭക്തജനത്തിരക്ക് കണക്കിലെടുത്ത് വിപുലമായ സുരക്ഷാ ക്രമീകരണങ്ങളാണ് ഒരുക്കിയിരിക്കുന്നത്.



## PRESIDENT

രാഷ്ട്രപതി ദ്രൗപദി മുർമുവും ഉപരാഷ്ട്രപതി ജഗദീപ് ധൻവറും രാമനവമി ആശംസകൾ നേർന്നു. രാമനവമി സത്യത്തിന്റെയും ധർമ്മത്തിന്റെയും പാതയിലേക്ക് ഏവരെയും നയിക്കുന്നുവെന്ന് രാഷ്ട്രപതി സന്ദേശത്തിൽ പറഞ്ഞു.



## CHHATTISGARH ENCOUNTER

ചരത്തിസ്‌ഗഢിൽ 29 മാവോയിസ്റ്റുകളെ സുരക്ഷാസേന ഏറ്റുമുട്ടലിൽ വധിച്ചു. അതിർത്തി രക്ഷാസേനയിലെ ഇൻസ്പെക്ടർ അടക്കം മൂന്ന് ജവാന്മാർക്ക് ഏറ്റുമുട്ടലിൽ പരിക്കേറ്റു. ഇവരെ റായൂരിലെ ആശുപത്രിയിലേക്ക് ആകാശമാർഗം എത്തിച്ചു. ചരത്തിസ്‌ഗഢിൽ മാവോയിസ്റ്റുകൾക്കെതിരെ സമീപകാലത്ത് നടത്തിയ ഏറ്റവും വലിയ ഏറ്റുമുട്ടലാണിത്. തെക്കൻ ജില്ലയായ കാങ്കറിൽ ചൊവ്വ പകൽ ഒന്നരയോടെയാണ് ഏറ്റുമുട്ടൽ ആരംഭിച്ചത്.

എ.കെ- 47 തോക്കുകൾ അടക്കം നിരവധി ആയുധങ്ങൾ പിടിച്ചെടുത്തു. കാങ്കറിലെ മാദ് പ്രദേശത്ത് അതിർത്തിരക്ഷാസേനയുടെയും ഡിസ്ട്രിക്റ്റ് റിസർവ് ഗാർഡിന്റെയും സംയുക്ത തെരച്ചിലിനിടെയാണ് ഏറ്റുമുട്ടലുണ്ടായത്.

കേരള സർവ്വകലാശാല

## IMF-INDIA

2024-25 സാമ്പത്തിക വർഷം ഇന്ത്യയുടെ മൊത്തം ആഭ്യന്തര ഉൽപ്പാദന വളർച്ചാ പ്രവചനം 6.8 ശതമാനമായി ഉയർത്തി അന്താരാഷ്ട്ര നാണയ നിധി. വേൾഡ് ഇക്കണോമിക് ഔട്ട്ലൂക്കിൽ നൽകിയ റിപ്പോർട്ടിലാണ് ജനുവരിയിൽ പ്രവചിച്ചിരുന്ന 6.5 ശതമാനത്തിൽ നിന്ന് 30 ബേസിസ് പോയിന്റുകൾ ഉയർത്തിയത്. ഇന്ത്യയുടെ വളർച്ചാനിരക്ക് 2025-26 സാമ്പത്തിക വർഷം 6.5 ശതമാനമായി തുടരുമെന്ന് ഐഎംഎഫ് റിപ്പോർട്ടിൽ പ്രവചിക്കുന്നു.

കേരള സർവ്വകലാശാല

## NIRMALA SITHARAMAN

കഴിഞ്ഞ മൂന്ന് സാമ്പത്തിക വർഷങ്ങളിൽ ഏറ്റവും വേഗത്തിൽ വളരുന്ന സമ്പദ്‌വ്യവസ്ഥയാണ് ഇന്ത്യയെന്നും വരും വർഷങ്ങളിലും ഈ വളർച്ച തുടരാനാകുമെന്നും കേന്ദ്ര ധനമന്ത്രി നിർമ്മല സീതാരാമൻ പറഞ്ഞു. ജ്യൂരിൽ വ്യവസായികളുമായി സംവദിക്കുകയായിരുന്നു അവർ.

കേരള സർവ്വകലാശാല

## IPL

ഐ പി എല്ലിൽ കൊൽക്കത്ത നൈറ്റ് റൈഡേഴ്സിനെ തോൽപ്പിച്ച് രാജസ്ഥാൻ റോയൽസ്. കൊൽക്കത്തയെ 2 വിക്കറ്റിനാണ് രാജസ്ഥാൻ കീഴടക്കിയത്. 60 ബോളിൽ നിന്ന് 107 റൺസെടുത്ത ജോസ് ബട്ടൂറിന്റെ സെഞ്ചൂറിയുടെ മികവിലാണ് രാജസ്ഥാൻ ജയം സ്വന്തമാക്കിയത്. കൊൽക്കത്തക്കായി നരെയ്ൻ 109 റണ്ണുമായി മികച്ച സ്കോർ പടുത്തുയർത്തി. ജയത്തോടെ പോയിന്റ് പട്ടികയിൽ രാജസ്ഥാൻ ഒന്നാം സ്ഥാനത്തു തുടരുകയാണ്.



\*\*\*\*\*

## PARIS OLYMPICS

ഇനി നൂറാംനാൾ പാരിസിന്റെ മണ്ണിൽ 33-ാം ഓളിമ്പിക്സിന് ദീപം തെളിയും. മത്സരവേദിയിൽ കൊളുത്താനുള്ള ദീപശിഖ ഇന്നലെ ഗ്രീസിലെ ഓളിമ്പിയയിൽ നിന്ന് പ്രയാണം തുടങ്ങി. ജൂലായ് 26 നാണ് ഉദ്ഘാടനം. ഇരുന്നൂറിലേറെ രാജ്യങ്ങളെ പ്രതിനിധാനം ചെയ്ത് 10,500 പേർ മത്സരിക്കാനിറങ്ങും.

\*\*\*\*\*

## WTT - CHAMPIONSHIP

W T T ഫീഡർ ഹവിറോവ് ടെന്നീസ് ചാമ്പ്യൻഷിപ്പിൽ ഇന്ത്യയുടെ മാനവ് വികാഷ് തക്കർ ക്വാർട്ടറിൽ എത്തി. ഓസ്ട്രിയയുടെ ആൻഡ്രിയാസ് ലെവൻകോയെ യെയാണ് മാനവ് തോല്പിച്ചത്. ക്വാർട്ടറിൽ പോളിഷ് താരം മിലോസ് റെഡിംഗ് സ്തീയാണ് മാനവിന്റെ എതിരാളി.

\*\*\*\*\*

## RAIN

കേരളത്തിൽ ഒറ്റപ്പെട്ട സ്ഥലങ്ങളിൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കാലാവസ്ഥാവകുപ്പ്. നാളെയും മറ്റനാളും കോഴിക്കോട്ടും വയനാട്ടും മഞ്ഞ ജാഗ്രത പ്രഖ്യാപിച്ചു. ഇന്ന് മധ്യകേരളത്തിലും തെക്കൻ കേരളത്തിലും ഒറ്റപ്പെട്ട മഴയ്ക്ക് സാധ്യതയുണ്ട്. അതേസമയം, താപനില ഉയരുന്നതിനാൽ ഇന്ന് കേരളത്തിൽ 11 ജില്ലയിൽ മഞ്ഞ അലർട്ട് പ്രഖ്യാപിച്ചിട്ടുണ്ട്. തൃശൂർ, പാലക്കാട് ജില്ലകളിൽ 40 ഡിഗ്രിവരെയും എറണാകുളം, കോഴിക്കോട്, കണ്ണൂർ ജില്ലകളിൽ 38 ഡിഗ്രിവരെയും കൊല്ലം, പത്തനംതിട്ട, കോട്ടയം, കാസർകോട് ജില്ലകളിൽ 37 ഡിഗ്രിവരെയും

ആലപ്പുഴ, മലപ്പുറം ജില്ലകളിൽ 36 ഡിഗ്രിവരെയും താപനില ഉയരാനാണ് സാധ്യത. കേരള തീരത്ത് ഉയർന്ന തിരമാലയ്ക്കും കടലാക്രമണത്തിനും സാധ്യതയുള്ളതിനാൽ ജാഗ്രത പാലിക്കണം.

#####

## **THRISSUR POORAM**

തൃശൂർ പുരത്തിന്റെ ഭാഗമായുള്ള സാമ്പിൾ വെടിക്കെട്ട് ഇന്ന്. ഇന്ന് രാത്രി 7.30 ന് തിരുവമ്പാടി വിഭാഗം വെടിക്കെട്ടിന് ആദ്യം തിരികൊളുത്തും. തുടർന്ന് പാറമേക്കാവും.

#####

## **ELECTRICITY**

സംസ്ഥാനത്തെ വൈദ്യുതി ഉപയോഗം വീണ്ടും ഉയരുന്നു. തികളാഴ്ച് 104.05 ദശലക്ഷം യൂണിറ്റ് വൈദ്യുതിയുടെ ഉപയോഗമുണ്ടായി. വൈകിട്ട് ആറു മുതൽ 12 വരെ 5347 മെഗാവാട്ടിന്റെ ഉപയോഗമാണുണ്ടായത്. ശനി, ഞായർ ദിവസങ്ങളിൽ ഉപയോഗം 100 ദശലക്ഷം യൂണിറ്റിൽ കുറഞ്ഞിരുന്നെങ്കിലും തികൾ വീണ്ടും ഉപയോഗം ഉയരുകയായിരുന്നു.

#####

#####

#####

#####

###

##

#